

Köp garaşdyran «Gurulyş. Osman» teleserialy başlandy

Category: Kitapcy, Teatr we kino sungaty

написано kitapcy | 23 январа, 2025

Köp garaşdyran "Gurulyş. Osman" teleserialy başlandy KÖP GARAŞDYRAN «GURULYŞ. OSMAN» TELESERIALY BAŞLANDY. TELESERIALYŇ AKTÝORLAR SOSTAWYNDA KIMLER BAR?

«Direliş. Ärtogrul» teleserialynyň iň soňky jemleme bölüminiň teleýaýlymda berilen gününden bäri taryh söýüjiler we bu teleserialyň muşdaklary «Direliş. Ärtogrulyň» dowamy hökmünde ekranlaşdyryljak täze «Gurulyş. Osman» teleserialyna sabyrlylyk bilen garaşdylar. Düýn, agşam sagat 22:00-da köp garaşdyran bu serialyň birinji bölümi Türkiýäniň «ATV» teleýaýlymynda ýaýlyma berildi. Eýýäm serialyň birinji bölüminden Bamsy begiň ogly Aýbarsyň duşmanlar tarapyndan duzaga düşürilip şehit edilmegi, türkmenler bilen parahatçylykly gatnaşyk saklamak isleýän wizantiýa tekfurynyň öz aýaly Sofiýanyň biwepalygyna we haýynlygyna gurban bolup, oýnaşy tarapyndan öldürilmegi Osman begiň alplary bilen bile hem ar almak üçin, hem bu haýynlygyň kimler tarapyndan edilendiginiň magadyna ýetmek üçin duşman kastyna çykmagyna sebäp bolýar. Kast edilşikler tomaşaçylara mundan soňky bölümleriň dartgynly epizodlara baý boljakdygyny wada berýär.

■ «Gurulyş. Osman» serialynyň aktýorlar düzüminde kimler bar?

Türkiýäniň TRT-1 döwlet teleýaýlymynyň birnäçe ýyllap iň köp tomaşa edilen «Direliş. Ärtogrul» teleserialynyň dowamy hökmünde, emma bütinleý täze konseptde düşürilen «Gurulyş. Osmanda» ýene-de biri-birinden ussat aktýorlar bar. «Direliş. Ärtogrulyň» awtory Mehmet Bozdagyň prodýuserlik edýän täze teleserialynda Osman Gazy Türkmeniň rolunda meşhur aktýor Burak Özçiwit oýnaýar. Serialda Saruhan Hünel, Özge Törer ýaly tanyş artistler hem bar.

Ýokarda-da aýdysymyz ýaly, Osman Gazynyň rolunda – Burak Özçiwit;
«Direlişiň» Bamsy begi Ärtogrul Gazynyň alpy Bamsynyň rolunda ýene-de – Nureddin Sönmez;
Dündar beg Türkmeniň rolunda – Ragyp Sawaş;
Alişaryň rolunda – Saruhan Hüner;
Samsanyň rolunda – Ysmaýyl Hakky Ürün;
Zöhräniň rolunda – Aýşegül Günaý Demir;
Wizantiýaly Sofiýanyň rolunda – Alma Terziç;
Kalonozyň rolunda – Abdül Süsler;
Batyryň rolunda – Eren Hajysalyhogly;
Bala hatynyň rolunda – Özger Törer;
Aýgüliň rolunda – Buse Arslan Deniz;
Burçiniň rolunda – Aslyhan Karalar;
Nyzametdiniň rolunda – Ugur Arslan;
Boranyň rolunda – Ýigit Uçan;
Aýşa hatynyň – Açelýa Özjan we başgalar.

■ «Gurulyş. Osman» teleserialy nirede düşürilýär?

Ekranlaryň fenomenini bolmagyma garaşylýan «Gurulyş. Osman» teleserialynyň nirede düşürilýändigini hem iň köp soralyan soraglaryň başyny çekýär.

Serial Türkiýäniň Stambul şäheriniň Beýkoz etrabyňyň Riwa diýen ýerinde düşürilýär. Serialda kyrk sany kaskadýor çykyş edýär. Öz döwrüniň binalaryny we oturymly ýerlerini ýatladýan şekilde düşürilýän serialda bedew atlar üçin aýrylan aýratyn meýdan bar. Şeýle-de, atlar tebigy şertlere laýyklykda seýisler ýörite tarapyndan ideg edilýär.

Serialyň düşürilýän meýdanynda ýörite taýýarlanan galalar, hammamlar, metjitler, öýler bar. Ýewropanyň iň uly platolaryndan hasap edilýän meýdanda häzir altmyş sany neçjar (agaç ussasy) işleýär. Şeýle-de jemi bir müň baş ýüze golaý adamyň zähmet çekýän serialyň düşürilýän ýeri emeli köl hem döredildi.

■ «Gurulyş. Osmanyň» temasy

Ol otlukly şar gara gözleri bilen gaza we azatlyk oduny tutaşdyrjak gerçek ýigitdi. Ony ady Ärtogrul Gazy ogly Osmandy... Tümlügiň içinde oňa şamçyrak bolan gelejege bolan umytdy... Gandyr gözýaş bilen eýlenen topraklarda tohum kimin sepelenen, ýedi gat asmany, ýedi gat ýeri, daglary, deňizleri aşyp geljek halkyň ýagty ertirini gelejege bolan umytdan aldy. Ol güýjüni gylyçdan däl-de, umytdan aldy... Diýdimzorlyga adalat bilen, bendilige azatlyk bilen garşy çykan, dünýä taryhynyň şaýat bolan iň uly beýik imperiýasyna adyny umyt bilen berdi. Yetmiş iki milletiň bagryny ezen berbat düzgüne garşy baş galdyran, ejizleriň sessiz nalasyna umyt berip, GURULYŞYŇ ady boldy... Gurulyş Osman...

Dört ýüz çadyrlyk türkmen obasyndan syçran ylahy yşkdan we umyt uçgunlaryndan gurulan jahan imperiýasyna tarap gadam basmagyň hekaýaty.

■ **Burak Özçiwit kim?**

Osman Gazy Türkmeniň keşbini janlandyrýan belli aktýor Burak Özçiwit hem «Gurulyş. Osmanyň» başlamagy bilen kino muşdaklarynyň üns merkezine oturdy. Mundan öňem türk serial sektorynda partlama döreden we Osmanly türkmen soltany Soltan Süleýman Kanunynyň döwründen söz açýan «Ajaýyp asyr» taryhy teleserialynda Malkoçogly begiň rolunda oýnap, teletomaşaçylaryň söýgüsine mynasyp bolan Burak Özçiwit «Gurulyş. Osman» teleserialy bilen eýýämde ekranlaryň baş fenomenini boljaga meňzeýär.

Aktýorlyk karýasynda dürli teleseriallarda we kinofilmlerde oýnan Özçiwit 2005-nji ýylda «Best Model of Turkey» bäsleşiginde ýeňiji bolupdy.

Burak Özçiwit 1984-nji ýylyň 24-nji dekabrynda Stambulda dünýä indi. Asly Türkiýäniň Gaziantep şäherinden bolan Özçiwit Marmara uniwersitetiniň sungat fakultetiniň fotosuratçylyk bölümünde okady.

2003-nji ýylda «Best Model of Turkey» bäsleşigine gatnaşyp, «gelejegine bil baglanýan» ýaşlaryň hataryna saýlandy. Bäsleşikden soň «Uğurkan Erez Ajans» agentliginde 2003-2007-

nji ýyllar aralygynda modelýer bolup işledi. Soňra mankenligi taşlap, şol agentlikde kaskadýor bolup işledi.

2005-nji ýylda «Best Model of Turkey» bäsleşigine täzedan gatnaşdy we ýeňiş gazandy. Yzyndan «Best Model of The World» bäsleşigine gatnaşdy we dünýäniň iň gowy ikinji mankenligine saýlandy. «Faruk Saraç», «Abbate», «Tween», «Network» ýaly iň gowy markalarda we daşary ýurt sergilerinde ýer aldy. Ilkinji aktýorlyk synanşygyna 2006-njy ýylyň “Eksi 18” serialynda Myrat atly ýaş komissaryň roluny janlandyrmak bilen başlandy. 2007-nji ýylyň noýabr aýynda kinoteatrlara çykan «Musallat» atly fantastiki gorkunçlyklar filminde hem rol aldy.

2008-nji ýylda «Zorayakdan är», «Dönüklük» teleseriallarynda oýnady. 2008-nji ýylyň tomsunda eýýäm «Ata ojagy» serialynda oýnady. Has soň “Gossip Girl” atly daşary ýurt serialyndan täsirlenilip düşürilen «Kiçijik syrlarda» oýnady. 2011-nji ýylda «Ajaýyp asyr» teleserialynda janlandyran Malkoçogly obrazy aktýory öz ýurdunyň çäklerinden daşarda-da giňden tanatdy.

2013-2014-nji ýyllarda meşhur türk ýazyjysy Reşat Nury Güntekiniň adybir eseri esasynda üçünji gezek düşürilen «Çalyguşy» serialynda Fahriýe Ewjen (häzir aýaly) we Begüm Kütük dagylar bilen baş rollarda oýnady.

2015-nji ýylyň 23-nji ýanwarynda kinoteatrlara çykan «Saňa meňzeýän söýgi» («Aşk Sana Benzer») atly kinofilminde hem Fahriýe Ewjen, Selim Baýraktar, Ýawuz Bingöl bilen bile oýnady.

2016-njy ýylyň 16-njy ýanwarynda kinoteatrlara çykan «Meniň doganym» atly uzak wagtdan soň biri-birine duşýan hekaýatyň gürrüň berilýän kinofilminde Murat Boz we Asly Enwer bilen bile oýnady.

2015-nji ýylyň oktýabr aýynda görkezilip başlanan «Keç söýgi» («Kara Sevda») teleserialynda baş rollarynda Neslihan Atagül bilen bile oýnady. Serialda Zerrin Tekindor, Melisa Asly Pamuk, Kaan Utganjyogly, Burak Sergen, Kürşat Alnyaçyk ýaly belli artistler hem ýer aldy.

2018-nji ýylda «Janpida» kinofilminde Kerem Bursin bilen baş rollary paýlaşdy.

Burak Özçiwit «Çalyguşy» serialynda oýnaýarka Fahriýe Ewjen bilen tanyşdy we 2017-nji ýylyň 29-njy iýunynda nikalaşdylar.

■ **Burak Özçiwitiň oýnan kinofilmleri we teleseriallary:**

– Prodýuserlik eden kinofilmleri:

2017 – «Meniň doganym -2»;

2015 – «Saňa meňzeyän söýgi».

– Oýnan kinofilmleri we seriallary:

2019 – «Gurulyş. Osman» (Osman) (serial);

2018 – «Janpida» (kapitan Alpaslan) (kinofilm);

2017 – «Meniň doganym -2» (Hakan) (kinofilm);

2015 – «Meniň doganym» (Hakan) (kinofilm);

2015 – «Keç söýgi» (Kemal) (serial);

2015 – «Uçup giden gögerçin» (özüni) (kinofilm);

2015 – «Saňa meňzeyän söýgi»(Aly) (kinofilm);

2013 – 2014 – «Çalyguşy» (Kamran) (TV Dizisi);

2011 – 2013 – «Ajaýyp asyr» (Malkoçogly) (serial);

2010 – 2011 – «Kiçijik syrlar» (Çetin Ateşogly) (serial);

2010 – «Dönüklük» (Emir) (serial);

2008 – 2009 – «Ata ojagy» (Güwen Yörükogly) (serial);

2008 – «Zorayakdan är» (Ömer Teksoý) (serial);

2007 – «Musallat» (Suat) (kinofilm);

2006 – «Eksi 18» (Myrat) (serial). Teatr we kino sungaty